

# जयपुर में 40 हजार कैब-ऑटो में एस.ओ.एस. की सुविधा शुरू

## बटन के एक क्लिक पर सीधे अभय कमांड सेंटर में पहुंचेगी सूचना

**-कार्यालय संवाददाता-**  
जयपुर। राजधानी जयपुर में कैब और ऑटो में सफर करने वाले यात्रियों, विशेषकर महिलाओं और बुजुर्गों की सुरक्षा के लिए जयपुर पुलिस कमिश्नर ने एक बड़ी पहल की है। जयपुर पुलिस ने ओला कैब एप्लीकेशन में एसओएस (इमरजेंसी कॉल) बटन को सीधे राजस्थान पुलिस के अभय कमांड सेंटर से जोड़ दिया है। अब सफर के दौरान किसी भी प्रकार की असुरक्षा महसूस होने पर बटन दबाने ही पुलिस तुरंत मौके पर मदद के लिए पहुंचेगी।

पुलिस कमिश्नर सचिन मित्तल ने बताया कि हाल के दिनों में डिलीवरी बायज और कैब ड्राइवर्स द्वारा मारपीट, लूटपाट और चोरी जैसी गंभीर चारदातों को देखते हुए यह नवाचार किया गया है। इस प्रथम चरण में प्रदेश के करीब एक लाख वाहनों को इस सिस्टम से जोड़ा गया



पुलिस आयुक्त सचिन मित्तल ने एस.ओ.एस. के बारे में जानकारी दी।

है। इनमें जयपुर शहर के करीब 40 हजार वाहन (कैब, बाइक और ऑटो) शामिल हैं। इसके अलावा सीकर, अलवर, उदयपुर, बीकानेर, कोटा और जोधपुर के वाहनों को भी इस सुरक्षा कवच के दायरे में लाया गया है।

वहीं इस अभियान के नोडल अधिकारी और डीसीपी (जयपुर दक्षिण) राजर्षि राज के निर्देशन में पुलिस ने पहले ही ड्राइवर्स की कुंडली खंगालना शुरू कर दिया था। जहां शहर के 7 हजार 533 कैब

■ **कैब-ऑटो में सफर करने वाले यात्रियों की सुरक्षा के लिए जयपुर पुलिस ने की बड़ी पहल**

■ **सीकर, अलवर, उदयपुर, बीकानेर, कोटा और जोधपुर के वाहनों को भी इस सुरक्षा कवच के दायरे में लाया गया है।**

ही किया जाए। यदि यात्री को पैसे के लेनदेन या राहड से जुड़ी कोई अन्य समस्या है तो उसे संबंधित कंपनी की लीगल टीम से संपर्क करना चाहिए। अनावश्यक रूप से बटन दबाने पर पुलिस को त्वरित कार्रवाई सेवा प्रभावित हो सकती है।

## टी.जे.एस.बी. सहकारी बैंक जयपुर में शुरू

जयपुर। टीजेएसबी सहकारी बैंक लिमिटेड की जयपुर के चित्रकूट मार्ग वैशाली नगर में 165वीं शाखा का शुभारंभ हुआ। इस नई शाखा का उद्घाटन उप मुख्यमंत्री एवं वित्त मंत्री दिया कुमारी ने किया। इस अवसर पर सहकारिता एवं नागरिक उद्यमन राज्य मंत्री गौतम कुमार दक विशिष्ट अतिथि के रूप में उपस्थित रहे। उप मुख्यमंत्री दिया कुमारी ने कहा कि यह केवल शुरुआत है और निकट भविष्य में राजस्थान में बैंक की अनेक शाखाएं स्थापित होंगी। उन्होंने कहा कि बैंकिंग और सहकारिता क्षेत्र के माध्यम से समाज के वंचित वर्गों और अतिमर्जित में बैठे व्यक्तियों को आर्थिक रूप से सशक्त बनाने की दिशा में संयुक्त प्रयास आवश्यक है। बैंक के अध्यक्ष शरद आंगवस्त्र ने बताया कि बैंक की शुरुआत मुंबई से एक छोटे स्वरूप में हुई थी। पहले वर्ष बैंक को मात्र 450 रुपये का लाभ हुआ, जिसमें से 10 प्रतिशत राशि समाज के लिए अनुदान के रूप में दी गई। वर्तमान में बैंक 31 मार्च तक लगभग 25000 करोड़ रुपये का व्यवसाय प्राप्त करने जा रहा है।

## राजस्थान शतरंज संघ के चुनाव पर रोक

### हाईकोर्ट ने दिए प्रशासक नियुक्ति के आदेश

**-कार्यालय संवाददाता-**  
जयपुर। राजस्थान हाईकोर्ट ने राजस्थान शतरंज संघ के गत 4 मार्च को हुए चुनाव के प्रभाव को स्थगित कर दिया है। इसके साथ ही अदालत ने संघ के दैनिक कार्यों के संचालन के लिए सहकारिता रजिस्ट्रार को प्रशासक नियुक्त करने के आदेश दिए हैं। जितेंद्रसिंग राम मीणा की एकलपीठ ने यह आदेश अशोक कुमार भागवत की ओर से दायर याचिका पर सुनवाई करते हुए दिए। वहीं अदालत ने चुनाव कराने वाले रिटनिंग अधिकारी उमेश कुमार शर्मा को अवमानना नोटिस जारी कर जवाब तलब किया है।

याचिका में अधिवक्ता अखिल सिमलोट ने अदालत को बताया कि साल 2025 में राजस्थान शतरंज संघ के चुनाव के लिए संघ के अध्यक्ष ने नोटिस जारी किए थे, जबकि यह शक्ति संघ के सचिव को होती है। इसके अलावा संघ की कार्यकारिणी के खिलाफ सहकारिता विभाग में जांच भी चल रही है। जिस पर सुनवाई करते हुए अदालत ने पूर्व में अंतरिम आदेश जारी कर चुनाव पर रोक लगा दी थी।

वहीं गत 25 फरवरी को अदालत ने कहा था कि यदि रिटनिंग अधिकारी पद से हटने की सहमति देते हैं तो संघ को चुनाव कराने के लिए अन्य व्यक्ति को रिटनिंग अधिकारी नियुक्त करने की शक्ति होगी। इसके बावजूद भी रिटनिंग अधिकारी ने चुनाव कराए लिए। सुनवाई के दौरान अतिरिक्त महाधिवक्ता ने कहा कि उन्होंने 10 जून, 2023 के आदेश से जारी जांच पूरी कर ली है, लेकिन संघ के नए चुनाव हुए हैं।

ऐसे में उनकी ओर से आगे की कार्रवाई की जरूरत नहीं है। जिस पर सुनवाई करते हुए अदालत ने कराए गए चुनाव के प्रभाव पर रोक लगाते हुए प्रशासक नियुक्त करने के आदेश देते हुए रिटनिंग अधिकारी को अवमानना नोटिस जारी कर जवाब तलब किया है।

## आदिनाथ दिवस पर प्रेरक कार्यक्रम होंगे

**-कार्यालय संवाददाता-**  
जयपुर। तकनीकी शिक्षा निदेशालय राजस्थान जोधपुर ने राजस्थान के सभी सरकारी एवं निजी पॉलिटेक्निक एवं अभियांत्रिकी महा विद्यालयों में तीर्थंकर दिवस (ऋषभ नवमी) पर विभिन्न प्रतियोगिताएं एवं कार्यक्रम आयोजित करने के निर्देश जारी किए हैं।

ऋषभनाथ जिन्हें तीर्थंकर आदिनाथ भी कहा जाता है, ने मानवमात्र के कर्म एवं कल्याण के बारे में समुचित ज्ञानार्धन किया। वे केवल जैन धर्म के ही नहीं सभी धर्मों के उद्गाहक थे। सभी धर्मावलंबी उन्हें किसी न किसी रूप में पूजते हैं। राजस्थान समाज हैं युवा परिषद के अध्यक्ष जितेंद्र जैन एवं जैन बैंकर्स फोरम के अध्यक्ष भाग चन्द जैन ने बताया कि ऐसे कर्मयोगी के प्रति जानरुकता अभियान के अंतर्गत तकनीकी, अभियांत्रिकी महा विद्यालयों में श्रमणों के प्रवचन, समूह चर्चा, विभिन्न प्रतियोगिताएं, चित्र लेखन, गायन, कवित, प्रशनों आदि कार्यक्रम आयोजित किया जाना सरकार ने अनिवार्य किया है।

## साइबर ठग अब डिलीवरी बाय बनकर कर रहे लूटपाट

जयपुर (कासं)। जयपुर में बढ़ते साइबर अपराधों के बीच राजस्थान पुलिस की साइबर क्राइम शाखा ने ठगी के एक नए और खतरनाक तरीके यूएसएसडी कॉल फॉरवर्डिंग स्कैम को लेकर एडवाइजरी जारी की है। पुलिस ने आमजन को सतर्क करते हुए बताया है कि साइबर ठग अब डिलीवरी एजेंट बनकर लोगों के मोबाइल का नियंत्रण अपने हाथ में लेकर बैंक खातों से रकम पार कर रहे हैं।

पुलिस महानिदेशक राजीव कुमार शर्मा के निर्देशानुसार प्रदेश भर में साइबर अपराधियों के खिलाफ जागरूकता अभियान चलाया जा रहा है। इसी क्रम में यह एडवाइजरी जारी की गई है। उप महानिरीक्षक (साइबर क्राइम) शांतनु कुमार सिंह ने बताया कि इस ठगी में अपराधी खुद को कूरियर कंपनी, ई-कॉमर्स प्लेटफॉर्म या फूड डिलीवरी एजेंट बनाकर कॉल करते हैं। वे बहाना बनाते हैं कि पता सही नहीं मिल रहा या

पार्सल डिलीवरी के लिए वेरिफिकेशन जरूरी है। इसके बाद वे तकनीकी समस्या का हवाला देकर पीछित से मोबाइल पर एक विशेष कोड डायल करवाते हैं। ठग पीछित से 21, 67 या 61 के साथ एक मोबाइल नंबर डायल करवाते हैं। जैसे ही यह कोड डायल किया जाता है, मोबाइल की कॉल फॉरवर्डिंग सुविधा सक्रिय हो जाती है।

इसके बाद पीछित के फोन पर आने वाली सभी कॉल्स, ओटीपी और वेरिफिकेशन कॉल सीधे ठग के नंबर पर पहुंचने लगती हैं, जिससे वह आसानी से बैंक खातों और डिजिटल वॉलेट तक पहुंच बना लेता है। इन कोड्स से 21 मोबाइल नंबर, 67 मोबाइल नंबर और 61 मोबाइल नंबर सतर्क रहे। साइबर शाखा ने स्पष्ट किया है कि किसी भी अनजान व्यक्ति के कहने पर मोबाइल से कोई कोड डायल न करें, चाहे वह खुद को डिलीवरी एजेंट ही क्यों न बताए।

## मानसरोवर में महिंद्रा एंड महिंद्रा के नए शोरूम “के.एस. मोटर्स” का शुभारंभ



जयपुर (कासं)। देश की अग्रणी व बहुप्रशिक्षित पर्सनल व कॉमर्सियल वाहन निर्माता कंपनी महिंद्रा एंड महिंद्रा लिमिटेड ने बुधवार को वी.टी. रोड, मानसरोवर, जयपुर में के.एस. मोटर्स प्रा. लि. के एक और नए व आधुनिक शोरूम का शुभारंभ किया। इसका उद्घाटन महिंद्रा एंड महिंद्रा के जोनल हेड पंकज देशमुख ने किया। इस मौके पर किशोर सिंह गहलोत (एमडी), करन गहलोत, नम्रता गहलोत (डायरेक्टर), निकित शाह (आएएसएम महिंद्रा एण्ड महिंद्रा) एवं निखिल कुमार (एएएसएम महिंद्रा एण्ड महिंद्रा) उपस्थित रहे।

## एसआई भर्ती परीक्षा 5-6 अप्रैल को होगी, 7.70 लाख अभ्यर्थी आजमाएंगे किस्मत

जयपुर (कासं)। उप-निरीक्षक (एसआई) भर्ती परीक्षा 2026 को लेकर राज्य सरकार और प्रशासन ने कमर कस ली है। 5 और 6 अप्रैल को आयोजित होने वाली इस परीक्षा में करीब 7.70 लाख अभ्यर्थी भाग्य आजमाएंगे। परीक्षा को पारदर्शी और नकल विहीन बनाने के लिए राजस्थान लोक सेवा आयोग (आरपीएससी) ने जीरो टॉलरेंस की नीति अपनाते हुए सुरक्षा के अभूतपूर्व इंतजाम किए हैं।

आरपीएससी सचिव रामनिवास मेहता ने बताया कि परीक्षा राज्य के 41 शहरों के 1174 केंद्रों पर आयोजित की जाएगी। परीक्षा की संवेदनशीलता को देखते हुए केंद्रों के 100 मीटर के दायरे में आने वाले सभी साइबर कैफे और ई-मिंत्र केंद्र परीक्षा अवधि के दौरान पूरी तरह बंद रहेंगे। केंद्र के भीतर किसी भी प्रकार के इलेक्ट्रॉनिक गैजेट ले जाने पर सख्त बंदी होगी।

अभ्यर्थियों की सटीक पहचान के लिए इस बार बहु-स्तरीय सुरक्षा होगी। साथ ही क्यूआर कोड युक्त प्रवेश पत्र: प्रवेश द्वार पर ही कोड स्कैन कर पहचान सत्यापित की जाएगी। वहीं प्रत्येक केंद्र

पर पूरी परीक्षा प्रक्रिया की वीडियो रिकॉर्डिंग होगी। इसके अलावा वरिष्ठ अधिकारियों की निगरानी में सक्रिय उडनदस्ते लगातार केंद्रों का निरीक्षण करेंगे। विशेष निगरानी रखी जा रही है ताकि डमी अभ्यर्थियों को रोका जा सके।

आयोग के सदस्य हेमंत प्रियदर्शिनी ने स्पष्ट किया कि पुराने अनुभवों से सीख लेते हुए इस बार सुरक्षा मानकों में कोई ढिलाई नहीं बरती जाएगी। प्रश्न पत्रों के सुरक्षित भंडारण, परिवहन और वितरण के लिए पुलिस और प्रशासनिक अधिकारियों को समयबद्ध समन्वय के निर्देश दिए गए हैं। पुलिस महानिदेशक राजीव शर्मा ने बताया कि यह परीक्षा

■ **प्रदेश के 41 शहरों में बनाए 1174 परीक्षा केंद्र, एवजमान सेंटर्स के नजदीक साइबर कैफे भी नहीं खुल सकेंगे**

■ **डमी अभ्यर्थियों को रोकने और प्रश्नपत्रों की गोपनीयता को लेकर विशेष इंतजाम**

राज्य के लिए अत्यंत महत्वपूर्ण और संवेदनशील है। इसकी योजना पूरी गंभीरता के साथ बनाई गई है। पर्यवेक्षी अधिकारियों का चयन भी विशेष मापदंडों के आधार पर किया गया है ताकि व्यवस्था चाक-चौबंद रहे। संपागीय आयुक्तों, जिला कलेक्टरों और पुलिस अधीक्षकों को निर्देशित किया गया है कि वे कानून-व्यवस्था बनाए रखने के लिए स्वयं केंद्रों की निगरानी करें। किसी भी स्तर पर शिथिलता बरतने वाले कार्मिकों के खिलाफ सख्त कार्रवाई की जाएगी।

## नवरात्र मेले के दौरान आमेर रोड पर रहेगा यातायात का डायवर्जन

जयपुर। राजधानी जयपुर में 19 से 26 मार्च तक शिला देवी मंदिर, आमेर में आयोजित होने वाले नवरात्र मेले के दौरान बड़ी संख्या में श्रद्धालुओं के आगमन को देखते हुए यातायात व्यवस्था में विशेष बदलाव किए जाएंगे।

जयपुर यातायात पुलिस के अनुसार मेले के दौरान आवश्यकता पड़ने पर आमेर रोड पर सामान्य यातायात को डायवर्ट किया जाएगा, ताकि श्रद्धालुओं को सुगम आवागमन मिल सके और जाम की स्थिति से बचा जा सके। यातायात व्यवस्था के तहत जयपुर शहर से आमेर होते हुए दिल्ली रोड की ओर जाने वाले वाहनों को रामगढ़ मोड़ से डायवर्ट कर धोबीघाट, बंध की घाटी और सडवा मोड़ होकर निकाला जाएगा। वहीं दिल्ली रोड से आमेर होते हुए जयपुर शहर आने वाले यातायात को आमेर तिराहा से सडवा मोड़, बंध की घाटी और धोबी घाट के रास्ते डायवर्ट किया जाएगा। इसके अलावा रामगढ़ मोड़ से आमेर की ओर जाने वाली बसों व मिनी बसों को भी आवश्यकतानुसार धोबी घाट होते हुए दिल्ली बाईपास के जरिए आमेर भेजा जाएगा। इसी तरह आमेर से रामगढ़ मोड़ की ओर आने वाली बसों को आमेर तिराहा से डायवर्ट कर धोबी घाट के रास्ते निकाला जाएगा। यातायात पुलिस ने श्रद्धालुओं से अपील की है कि वे अपने वाहनों को निर्धारित पार्किंग स्थलों पर ही खड़ा करें।

## अवैध गैस रिफिलिंग पर जिला प्रशासन ने दो जगह छापे मारे

### 29 घरेलू व व्यावसायिक सिलेंडर सहित उपकरण जब्त

**-कार्यालय संवाददाता-**  
जयपुर। जयपुर में अवैध गैस रिफिलिंग और कालाबाजारी के खिलाफ जिला प्रशासन ने बड़ी कार्रवाई करते हुए 29 घरेलू व व्यावसायिक गैस सिलेंडर सहित उपकरण जब्त किए हैं। मामले में आरोपियों के विरुद्ध एफआईआर दर्ज करने की प्रक्रिया शुरू कर दी गई है।

मुख्य सचिव राजस्थान सरकार तथा खाद्य एवं नागरिक आपूर्ति विभाग के निर्देश पर कलक्टर डॉ. जितेंद्र कुमार सोनी के निर्देशन में यह अभियान चलाया जा रहा है। जिला रसद अधिकारी प्रियव्रत सिंह चारण के नेतृत्व में अवैध रिफिलिंग, जमाखोरी और ऊंचे दामों पर बिक्री पर रोक लगाने के लिए तीन विशेष प्रवर्तन दल गठित किए गए।

कार्रवाई के दौरान कुल 29 गैस सिलेंडर, 1 इलेक्ट्रॉनिक कांटा, 1 बांसुरी (रिफिलिंग पाइप) तथा 2 रेगुलेटर मय खर पाइप जब्त किए गए। विशेष प्रवर्तन दल 'ए', 'बी' और 'सी' में प्रवर्तन अधिकारी एवं निरीक्षकों की टीमों ने शहर के विभिन्न क्षेत्रों में सघन जांच अभियान चलाया। पुलिस थाना प्रयाग नगर से मिली सूचना के आधार पर की गई कार्रवाई में 15 गैस सिलेंडर, इलेक्ट्रॉनिक कांटा, बांसुरी और रेगुलेटर जब्त किए गए। वहीं पुलिस थाना



भंकारोटा क्षेत्र में कार्रवाई के दौरान 14 घरेलू गैस सिलेंडर और एक रेगुलेटर मय खर पाइप जब्त किया गया। जिला प्रशासन द्वारा ऑपरेशन प्रवर्तन: सतर्क नागरिक, सुरक्षित शहर अभियान के तहत लगातार कार्रवाई की जा रही है। प्रशासन ने स्पष्ट किया है कि अवैध गैस रिफिलिंग, भंडारण और कालाबाजारी में सख्त कदम उठाए जाएंगे।

## सांर-समाचार

### भारतीय सेना और भगवान महावीर कैसर अस्पताल के बीच एम.ओ.यू.



जयपुर। भारतीय सेना और जयपुर के भगवान महावीर कैसर अस्पताल एवं अनुसंधान केंद्र ने बुधवार को एक समझौता ज्ञापन (एमओयू) पर हस्ताक्षर किए, जो कि पूर्व सैनिकों, वीर नारियों और उनके आश्रितों के लिए स्वास्थ्य सेवा सहायता को लेकर मजबूत कदम है। यह समझौता ज्ञापन सप्त शक्ति कमान के आर्मी कमांडर लेफ्टिनेंट जनरल मंजिंदर सिंह की उपस्थिति में संपन्न हुआ। इस समझौते के अंतर्गत, भगवान महावीर कैसर अस्पताल द्वारा पूर्व सैनिकों, वीर नारियों एवं उनके आश्रितों को विशेष चिकित्सा सुविधाएं प्रदान की जाएंगी। इस पहल के अंतर्गत जयपुर स्थित आशा स्कूल को रुपये 15 लाख मूल्य के आवश्यक चिकित्सा उपकरण भी प्रदान किए गए हैं, जिससे विशेष बच्चों के पुनर्वास एवं देखभाल के क्षेत्र में संस्था के प्रयासों को सुदृढ़ प्रोत्साहन मिला है।

### उदयपुर के प्रकाश जैन अध्यक्ष निर्वाचित



जयपुर। बैंक ऑफ बडौदा रिटायर्ड ऑफिसर्स एसोसिएशन की 8वीं चतुर्वर्षीय बैठक 17-18 मार्च को वडोदरा में आयोजित हुई। उच्चस्तरीय गवर्निंग काउंसिल की बैठक में राजस्थान ज़ोन के अंचल अध्यक्ष प्रकाश जैन को सर्वसम्मति से एसोसिएशन का राष्ट्रीय कार्यकारी अध्यक्ष निर्वाचित घोषित किया गया है। प्रकाश जैन, उदयपुर (राजस्थान) के निवासी हैं। उन्होंने वर्ष 1974 में इंजीनियरिंग की शिक्षा प्राप्त की तथा एमबीए में गोल्ड मैडल प्राप्त किया। वर्ष 1976 में उन्होंने बैंक ऑफ बडौदा में अधिकारी के रूप में अपनी सेवाएं प्रारंभ कीं। अपने दीर्घ एवं उत्कृष्ट बैंकिंग करियर के दौरान उन्होंने राष्ट्रीय एवं अंतरराष्ट्रीय स्तर पर विभिन्न महत्वपूर्ण पदों पर कार्य किया तथा वर्ष 2012 में जनरल मैनेजर के पद से सेवानिवृत्त हुए।

### चित्रकला प्रतियोगिता के विजेता पुरस्कृत



जयपुर। गांधी वाटिका जयपुर में बुधवार को राजस्थान दिवस 2026 एवं वंदे मातरम के 150 वर्ष पूर्ण होने के उपलक्ष्य में चित्रकला प्रतियोगिता आयोजित की गई। इसमें विभिन्न स्कूल-कॉलेज और गैर सरकारी संस्थाओं के विद्यार्थियों ने भाग लिया। प्रतियोगिता में गवर्नमेंट कॉलेज जयपुर की कनुप्रिया हनुमानभाई प्रजापति ने प्रथम स्थान प्राप्त किया। जबकि इंडियन युवम इंफेन्ट से खुशबू ने द्वितीय तथा पूजा महावर ने तृतीय स्थान प्राप्त किया। विशेष सात्वता पुरस्कार पुष्पा बैरवा, अस्मिता शर्मा को प्रदान किया गया। गांधी वाटिका संग्रहालय के अधीक्षक नीरज कुमार त्रिपाठी ने बताया कि प्रतियोगिता में भाग लेने वाले प्रतिभागियों को प्रमाण पत्र वितरित किए गए। इस उपकरण को सफल बनाने में गांधी वाटिका संग्रहालय की सीमा बाई मीना, अमर सिंह, भूदेव सिंह, प्रियंका शर्मा, मनोज मौर्य, दर्शनराज का सहयोग रहा।

### उपमुख्यमंत्री दिया कुमारी को मानद उपाधि



जयपुर। उपमुख्यमंत्री दिया कुमारी को राज्यपाल, हरिभाऊ किसनराव बागड़े ने सामाजिक एवं सांसाध्यिक सेवा के क्षेत्र में डॉ. लिट्ट. (मानद) उपाधि से सम्मानित किया गया। इस सम्मान उन्हें आईआईएस (डीम्ड टू बी यूनिवर्सिटी) जयपुर द्वारा विश्वविद्यालय के 11 वें दीक्षांत समारोह में प्रदान किया गया। इस अवसर पर राज्यपाल, हरिभाऊ किसनराव बागड़े मुख्य अतिथि के रूप में उपस्थित रहे। दिया कुमारी कार्यक्रम में विशिष्ट अतिथि रहें। उल्लेखनीय है कि उप मुख्यमंत्री दिया कुमारी को यह तीसरी मानद उपाधि से सम्मानित किया गया है। इससे पूर्व, उन्हें एमिटी यूनिवर्सिटी और निम्स यूनिवर्सिटी से भी इस उपाधि से सम्मानित किया जा चुका है। समारोह में आटर्स, कॉमर्स और साइंस सहित विभिन्न क्षेत्रों में पीएचडी, स्नातक तथा स्नातकोत्तर की डिग्रियां कुल 3450 विद्यार्थियों को प्रदान की गईं। कार्यक्रम में विश्वविद्यालय के चांसलर अमित गुप्ता, वाइस चांसलर प्रोफेसर टी. एन. माथुर, प्रो. चांसलर सुमित गुप्ता, प्रो वाइस चांसलर एवं रजिस्ट्रार डॉ. राखी गुप्ता मौजूद थे।

## सरिस्का टाइगर रिजर्व को लेकर सियासत तेज

जयपुर। नेता प्रतिपक्ष टीकाराम जूली ने सरिस्का टाइगर रिजर्व के क्रिटिकल टाइगर हैबिटेड (सिटीएच) के युक्तिकरण को लेकर भाजपा सरकार पर गंभीर आरोप लगाए हैं। उन्होंने कहा कि सरकार सुनियोजित तरीके से संरक्षित क्षेत्र में बदलाव कर खदानों और रिसेटर्स को फायदा पहुंचाने का प्रयास कर रही है, जो वन्यजीव संरक्षण के खिलाफ है।

जूली ने आरोप लगाया कि सिटीएच क्षेत्र को बफर जोन में बदलने की योजना के पीछे बंद पड़ी 104 खदानों और करीब 100 रिसेटर्स को फिर से चालू करने की मंशा है। उन्होंने इसे बड़ा खेल बताते हुए कहा कि इससे जैव विविधता और बाघों की सुरक्षा पर सीधा खतरा पैदा होगा। उन्होंने कहा कि वेद में अब तक किसी भी सिटीएच में बदलाव नहीं किया गया है और सरिस्का में पूर्व में वैज्ञानिकों व विशेषज्ञों की सलाह से यह क्षेत्र निर्धारित किया गया था। जूली ने सवाल उठाया कि अब

माइनिंग से जुड़े लोगों को कमेटी में शामिल कर फैसले कवाए जा रहे हैं, जो हितों के टकराव को दर्शाता है।

नेता प्रतिपक्ष जूली ने बताया कि सरिस्का में बाघों की संख्या बढ़कर लगभग 52 हो गई है। ऐसे में उनके विचरण और प्रजनन क्षेत्रों को सिटीएच में शामिल कर सुरक्षा मजबूत की जानी चाहिए, लेकिन सरकार इसके उलट दिशा में काम कर रही है। उन्होंने यह भी आरोप लगाया कि इस महत्वपूर्ण प्रस्ताव पर न तो ड्राफ्ट नोटिफिकेशन जारी किया गया और न ही जनसुनवाई कराई गई, जिससे पारदर्शिता पर सवाल खड़े होते हैं। जूली ने सुप्रिम कोर्ट के 8 सितंबर के आदेश की अक्षरशः पालना की मांग करते हुए कहा कि वन्यजीव संरक्षण अधिनियम के प्रावधानों के तहत पारदर्शी प्रक्रिया अपनाई जानी चाहिए। अंत में उन्होंने नेतावनी दी कि यदि सरकार ने रुख स्पष्ट नहीं किया तो कांग्रेस इस मुद्दे को लेकर सडक से सदन तक आंदोलन करेगी।